

## சுதந்திரம் பிராமணர்களின் பிறப்புரிமை ஆகும்

சப்தத்திலிருந்து விலகியிருக்கும் நிலை பிடித்திருக்கிறதா அல்லது சப்தத்தில் வரும் நிலை பிடித்திருக்கிறதா? மாஸ்டர் அனைத்து சக்திகளும் நிறைந்த அதிகாரி என்ற இந்த உயர்ந்த நிலையில் நிலைத்திருக்கிறீர்களா? சப்தத்திலிருந்து விலகிய நிலையில் நிலைத்திருக்க முடியுமா? சர்வ சக்திவானின் ஒவ்வொரு டைரக்ஷனை (வழிகாட்டுதலை) நடைமுறையில் கொண்டு வருவதற்கான தைரியம் வைப்பதில் பயிற்சி ஆகிவிட்டதா? வீணான எண்ணங்களை ஒரு நொடியில் நிறுத்துங்கள் என்று பாப்தாதா டைரக்ஷன் கொடுக்கிறார் என்றால் அதைச் செய்ய முடியுமா? ஒரு நொடியில் மாஸ்டர் சக்தியின் கடல் ஆகி உலகிற்கு சக்தியின் மகாதானம் கொடுங்கள் என்று பாப்தாதா கூறினார் என்றால் ஒரு நொடியில் இந்த நிலையில் நிலைத்திருந்து கொடுக்கக்கூடிய வள்ளலின் காரியத்தைச் செய்ய முடியுமா? டைரக்ஷன் கிடைத்தவுடனேயே மாஸ்டர் சர்வ சக்திவான் ஆகி உலகிற்கு சக்திகளின் தானத்தைக் கொடுக்க முடியுமா? அந்த மாதிரி எவ்வெவ்வாறு இருக்கிறீர்களா? இந்த நிலையில் வருவதற்கு முன்பு தனக்குத் தானே ஒத்திகை பாருங்கள். எந்தவொரு கண்டுபிடிப்பையும் உலகின் முன் வைப்பதற்கு முன்பு அவர்களுக்குள்ளே ஒத்திகை பார்ப்பார்கள். அந்த மாதிரி ஒத்திகை செய்கிறீர்களா? இந்தக் காரியத்தில் மற்றும் பயிற்சியில் யார் வெற்றி அடைய முடியும்? யார் ஒவ்வொரு விஷயத்திலும் சுதந்திரமாக இருப்பாரோ அவர் தான் வெற்றி அடைய முடியும். எந்த விதத்திலும் எதற்கும் அடிமையாக இருத்தலாகாது. பாப்தாதாவும் சுதந்திரம் ஆவதற்கான அறிவுரை கொடுத்துக் கொண்டிருக்கிறார். இன்றைய சூழ்நிலைக்கேற்றபடி சுதந்திரம் என்பது உடலின் உள்ளே உள்ள சம்மந்தத்தின் மேலானது. இந்த ஒரு சுதந்திரம் மூலம் மற்ற அனைத்து சுதந்திரமும் வந்து விடுகிறது. உடலின் ஆதிக்கம் விரும்பாவிட்டாலும் அந்த மாதிரி அனேக ஆதிக்கத்தால் பறக்கும் பறவையான ஆத்மாவை கூண்டுக்கிளி போல் கட்டிப்போட்டு விடுகிறது, எனவே நான் சுதந்திரப் பறவையாக இருக்கிறேனா அல்லது கூண்டில் அடைக்கப்பட்ட பறவையாக இருக்கிறேனா என்று தன்னைத் தானே பாருங்கள். பழைய உடல் மற்றும் பழைய சபாவம், சம்ஸ்காரம் மேலும் இயற்கையின் (உடலின்) அனேக விதமான கவர்ச்சிகளின் வசமாகி அல்லது விகாரங்களின் வசமாகக்கூடிய பிற ஆதிக்கத்தில் வந்த ஆத்மாவாக இல்லையே? ஆதிக்கம் எப்பொழுதும் கீழ் நோக்கிக் கொண்டு செல்லும், அதாவது இறங்கும் கலையின் பக்கம் எடுத்துச் செல்லும். ஒருபொழுதும் அதீந்திரிய சுகத்தில் ஆடுவதற்கான அனுபவம் செய்ய விடாது. ஏதாவது விதமான பந்தனத்தில் கட்டப்பட்ட, பிரச்சனையில் இருக்கும் ஆத்மாவாக எப்பொழுதும் தன்னை அனுபவம் செய்வார்கள், லட்சியமும் ரசனையும் இன்றி ரசனையற்ற நிலையின் அனுபவம் செய்வார்கள். எந்தவொரு ஆதரவும் தெளிவாகத் தென்படாது. துக்கத்தின் அனுபவமும் இல்லை, சுகத்தின் அனுபவமும் இல்லை, இடையில் சூழலில் இருப்பார்கள். ஏதாவது அடைய வேண்டும், அனுபவம் செய்ய வேண்டும். வேண்டும், வேண்டும் என்பதில் லட்சியத்திலிருந்து தன்னை எப்பொழுதும் தூரமாக அனுபவம் செய்வார்கள். இது தான் கூண்டில் அடைக்கப்பட்ட பறவையின் நிலை ஆகும் (மின்சாரம் அடிக்கடி தடைப்பட்டது). இப்பொழுது கூட பாருங்கள், பந்தனங்களிலிருந்து விடுபட்ட ஆத்மா குஷியாக இருக்கிறது.

இப்பொழுது தன்னுடைய சுதந்திர தினத்தைக் கொண்டாடுங்கள். எப்படி தந்தை எப்பொழுதும் சுதந்திரமாக இருக்கிறார். அதே போல் தந்தைக்குச் சமமாக ஆகுங்கள். இப்பொழுது கூட குழந்தைகளைப் பிற ஆதிக்கத்தில் இருக்கும் ஆத்மாவாகப் பார்த்து பாப்தாதா என்ன நினைப்பார்? பெயரோ மாஸ்டர் சர்வ சக்திவான் மற்றும் செய்யும் காரியமோ கூண்டுக்கிளியாக ஆவது. யார் தன்னைத் தானே சுதந்திரமாக ஆக்க முடியாமல், அவரே தன்னுடைய பலவீனங்களில் விழுந்து கொண்டே இருக்கிறார் என்றால், அவர் உலக மாற்றம் செய்பவராக எப்படி ஆவார்? எனவே தனது பந்தனங்களின் பட்டியலை எதிரில் வையுங்கள். சூட்சுமம் மற்றும் ஸ்தூலம் அனைத்தையும் மிக நன்றாக சோதனை செய்யுங்கள். இதுவரையிலும் ஒருவேளை ஏதாவது பந்தனம் இருக்கிறது என்றால் பந்தனத்திலிருந்து விடுபட்டவராக ஒருபொழுதும் ஆக முடியாது. இப்பொழுது இல்லையென்றால் ஒருபொழுதும் இல்லை. நிரந்தரமாக இந்த பாடத்தை உறுதிப்படுத்துங்கள். புரிந்ததா? சுதந்திரம் பிராமண ஜென்மத்தின் அதிகாரம் ஆகும். தன்னுடைய பிறப்புரிமையை பிராப்தி செய்யுங்கள். நல்லது.

தந்தைக்குச் சமமாக எப்பொழுதும் சுதந்திரமாக இருக்கும் ஆத்மாக்களுக்கு, அனைத்து பிராப்திகளின் அதிகாரி, இயற்கை மற்றும் மாயாவை அடிமையாக்கக்கூடிய, எப்பொழுதும் அதீந்திரிய சுகத்தின் ஊஞ்சலில்

ஆட்கூடிய அந்த மாதிரி மாஸ்டர் சகக்கடல் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

### தீதி அவர்களுடன் சந்திப்பு

நீங்கள் அனைத்து விசேஷ ஆத்மாக்கள் பாப்தாதாவின் காரியத்தில் சகயோகிகளாக இருக்கிறீர்கள். சகயோகத்தின் பலனாக விசேஷமாக அனைத்து மற்றும் சகஜ பிராப்திகள் ஏற்படுகிறது. யார் எவ்வளவு காலம் அனைத்து விதங்களில் சகயோகியாக ஆகிறாரோ அதன் பிரத்யக்ஷ பலனாக அவருக்கு அனைத்து பிராப்திகளின் அனுபவம் சகஜமாக ஏற்படுகிறது. யார் அவ்வப்பொழுது தந்தையின் சகயோகியாக ஆகிறாரோ அவருக்கு தந்தையும் பிரதிபலனாக உதவி செய்கிறார். ஒரு தைரியம் நிறைந்த எண்ணம் குழந்தைகளினுடையது மற்றும் ஆயிரம் உயர்ந்த எண்ணத்தின் சகயோகம் தந்தையினுடையது. அந்த மாதிரி சகயோகம் தேவையான நேரத்தில் கொடுத்துக் கொண்டே இருக்கிறார். குழந்தைகள் நினைத்தார்கள் மற்றும் தந்தையின் சகயோகத்தோடு நடந்தது. இது தான் விசேஷ ஆத்மாக்களுக்கு சகயோகி ஆவதின் பிரத்யக்ஷ பலனாகும். பிரத்யக்ஷ பலனை பிராப்தி செய்யும் ஆத்மா ஒருபொழுதும் கடினத்தை அனுபவம் செய்யாது, இப்பொழுது செய்ததை மீண்டும் செய்து கொண்டிருக்கிறோம் என்று அவ்வளவு சுலபமாக அனுபவம் ஆகும். சென்ற கல்பத்தினுடையது என்றில்லாமல், இப்பொழுது நடந்ததை மீண்டும் இப்பொழுது திரும்பிச் செய்து கொண்டிருக்கிறோம் என்று அனுபவம் ஆகும். சென்ற கல்பத்தின் விஷயத்தைக்கூட யோசிக்க வேண்டியதாக இருக்கும், நினைவில் கொண்டு வர வேண்டியதாக இருக்கும். ஆனால் இது இப்பொழுதிருக்கானது. புத்தியில் இதன் சுமை வராது. செய்ய வேண்டும், எப்படி நடக்கும் என்ற சுமையும் இருக்காது. இப்பொழுது செய்தோம், மேலும் இப்பொழுதே மீண்டும் செய்ய வேண்டும். அந்த மாதிரி பிரத்யக்ஷ பலன் பிராப்தி ஆகும். அப்படி பிரத்யக்ஷ பலன் என்ற பழத்தை அருந்துபவர்கள் தானே நீங்கள் அல்லது எதிர்காலத்தின் ஆதாரத்தில் யோசித்துக் கொண்டிருக்கிறீர்களா? எதிர்காலமோ இருக்கவே இருக்கிறது. ஆனால் எதிர்காலத்தை விட உயர்ந்தது பிரத்யக்ஷ பலன் ஆகும். உடனடியை விட்டு விட்டு எதிர்காலத்தின் காத்திருத்தலில் இருக்காதீர்கள். இப்பொழுது தந்தையின் குழந்தையாக ஆனீர்கள். மேலும் இப்பொழுதே கிடைத்தது. தந்தையினிடமிருந்து தூரமாக இருக்கும் ஆத்மாக்கள் எதிர்காலம் அதாவது தூரத்தின் விஷயத்தை யோசிப்பார்கள். நெருக்கமாக இருக்கும் ஆத்மாக்கள் எப்பொழுதும் உடனடி பலனை அனுபவம் செய்வார்கள். ஒன்றிற்கு லட்சம் மடங்கு ரூபத்தில் அனுபவம் செய்வார்கள். அந்த மாதிரி ஆகிறது தான் இல்லையா?

நடந்து கொண்டிருக்கிறோம் என்றல்ல. ஆனால் யாரோ நடக்கச் செய்து கொண்டிருக்கிறார். தன்னுடைய மடியில் அமர வைத்து நடக்கச் செய்து கொண்டிருக்கிறார் என்றால் கடினம் இருக்குமா? எப்படி குழந்தை ஒருவேளை தந்தையின் மடியில் அமர்ந்து சுற்றுகிறார் என்றால் அவருக்கு ஒருபொழுதும் களைப்பு ஏற்படாது, மகிழ்ச்சி வரும். தன்னுடைய கால்களினால் நடக்கிறார் என்றால் களைப்பும் இருக்கும், அழவும் செய்வார், கதறவும் செய்வார். இதுவோ நடக்கச் செய்விப்பவர் தந்தை, நடக்கச் செய்வித்துக் கொண்டிருக்கிறார். தந்தையின் மடியில் அமர்ந்து கொண்டு சென்று கொண்டிருக்கிறோம். எவ்வளவு அதீந்திரிய சுகம் மற்றும் ஆனந்தத்தின் அனுபவம் ஏற்படுகிறது. கொஞ்சம் கூட உழைப்பின் மற்றும் கடினத்தின் அனுபவம் இல்லை. பிராப்தி இருக்கிறதா அல்லது கடின உழைப்பு இருக்கிறதா? சங்கமயுகத்தில் எப்பொழுதும் துணைவர்களாக ஆகும் ஆத்மாக்களுக்கு கடின உழைப்பு என்றால் என்ன என்பதின் அறியாத நிலை இருக்கிறது. அந்த மாதிரி கடின உழைப்பு என்றால் என்னவென்று தெரியாதவர்கள் மிகக் குறைந்தவர்கள் தான் இருப்பார்கள். இது தான் கடைசி நிலையின் அடையாளம் ஆகும். அதன் அருகில் வந்து கொண்டிருக்கிறோம். முயற்சி செய்வது கூட ஒரு இயற்கையான காரியம் ஆகி விட வேண்டும். எப்படி மற்ற காரியங்கள் எழுவது, அமர்வது, செல்வது, தூங்குவது இயற்கையான காரியமாக இருக்கிறதோ அதே போல் தன்னை சம்பன்னமாக ஆக்கும் முயற்சியும் இயற்கையான காரியமாக அனுபவம் ஆக வேண்டும். அப்பொழுது தான் இந்த இயற்கையை (தத்துவங்களை) பரிவர்த்தனை செய்ய முடியும். இப்பொழுதோ அந்த சேவை இன்னும் செய்ய வேண்டியது இருக்கிறது. இப்பொழுது, அனைவரையும் கடைசி தேர்வுக்காக தயார் செய்வதற்காக நீங்கள் அனைவரும் சென்று கொண்டிருக்கிறீர்கள். ஏனென்றால் நீங்கள் அனைவரும் பொறுப்பிலிருப்பவர்கள் இல்லையா? எந்தவொரு சிறிய மற்றும் பெரிய பரீட்சையில் ஸ்திரமாக இருக்கும் அளவிற்கு எவரெடியாக ஆகிவிடுங்கள். இப்பொழுதோ சிறிய பரீட்சையில் கூட ஆட்டம் காண்கிறீர்கள். தன் மூலமாக வரும் பரீட்சையிலேயே குழப்பத்தில் வருகிறீர்கள். எனவே பழையவர்கள் யார் இங்கு வருகிறார்களோ அவர்கள் எவரெடியாகத் தென்பட வேண்டும். அந்த மாதிரி இப்பொழுது தயார் செய்து

அனுப்பங்கள். பாப்தாதா உணரும் பாடத்தையும் படிப்பித்தார், அதனுடைய ரிசல்ட்டையும் கேட்போம். அனுபவிகளாக ஆக்கிக் கொண்டே செல்லுங்கள். சொல்பவர்களாக ஆகிவிடுகிறார்கள் ஆனால் அனுபவியாக குறைவாக ஆகிறார்கள். ஒருவேளை அனுபவம் நிறைந்தவர்களாக ஆகிவிட்டார்கள் என்றால், அனுபவி ஒருபொழுதும் ஏமாற்றம் அடையமாட்டார். ஏமாற்றம் அடைகிறார் என்றால், அவர் அனுபவி இல்லை என்பதாகும். அந்த மாதிரியே லட்சியத்தை வைத்து அனைவரிலும் அந்த மாதிரியான லட்சணத்தை நிரப்பிக் கொண்டே செல்லுங்கள். இந்த ரிசல்ட்டைப் பார்க்கலாம். இப்பொழுதோ நாம் சம்பன்னமாகி உலக மாற்றக் காரியத்தை முடித்து வைப்போம். இந்த ஒரே ஒரு ஊக்கம் தான் அனைவரிடமும் இருக்க வேண்டும். இல்லையென்றால் உலக மாற்றக் காரியத்திலும் தடுமாற்றம் இருக்கிறது. இந்த நேரம் மேகத்தை நிரப்புகிறார்கள், கொஞ்சம் மழையாக பொழிகிறார்கள், பிறகு கலைந்து சென்று விடுகிறார்கள். இதற்கான காரணம் என்ன? ஸ்தாபனை செய்யக்கூடிய உலக மாற்றம் செய்பவர்களே ஆடிக் கொண்டிருக்கிறார்கள். தன்னுடைய லட்சியத்திலிருந்து கலைந்து சென்று விடுகிறார்கள் என்றால் மாற்றத்தின் மேகங்களும் கலைந்து சென்று விடுகின்றன. இடி முழங்குகிறது ஆனால் மழை பெய்வதில்லை. நல்லது.

### பார்ட்டிகளுடன் அவ்யக்த பாப்தாதாவின் சந்திப்பு -

எப்படி, குடும்பத்தில் எல்லைக்குட்பட்ட படைப்பாளர் என்று கூறப்படுகிறீர்கள், அதே போல் பிராமண வாழ்க்கையில் தன்னை இயற்கை மற்றும் மாயாவின் படைப்பாளர் என்று புரிந்து கொண்டு நடக்கிறீர்களா? படைப்பவர் ஒருபொழுதும் தன்னுடைய படைப்பின் வசமானவராகவும், அடிமையாகவும் ஆவதில்லை. படைப்பவர் என்றால் எஜமானன். எஜமானன் ஒருபொழுதும் அடிமை ஆவதில்லை, அதிகாரியாக இருப்பார்கள். 63 ஜென்மங்களோ கூண்டில் இருந்தீர்கள், இப்பொழுது தந்தை வந்து கூண்டிலிருந்து விடுவிக்கிறார். எப்பொழுது விடுபட்ட ஆத்மா ஆகிவிட்டீர்கள் என்றால், கூண்டிற்குள் மீண்டும் ஏன் செல்ல வேண்டும், அதாவது பந்தனத்தில் ஏன் வர வேண்டும்? பந்தனமற்றவராக இருக்கிறீர்களா? ஒருபொழுதும் என்ன செய்வது, மாயா வந்து விட்டது, விரும்பவில்லை ஆனால் வந்து விட்டது என்று அப்படி பேசுவோ அல்லது நினைப்பதோ இல்லையே? முயற்சி செய்பவர்களாக இருக்கிறோம். இப்பொழுது கொஞ்சம் கொஞ்சம் அப்படித் தான் இருக்கும், கர்மாதீத நிலை இன்னும் அடையவில்லை தானே என்ற இந்த மாதிரியான எண்ணம் முயற்சி செய்வதில் பலவீனமானவராக ஆக்குவது. தந்தை மூலமாக கிடைத்திருக்கும் பொக்கிஷம் மற்றும் அந்த பொக்கிஷத்தின் சுகம் மற்றும் ஆனந்தத்தின் அனுபவத்தை இப்பொழுது செய்யவில்லை என்றால் சத்யுகத்தில் கூட செய்ய மாட்டீர்கள். தந்தை மூலமாக இந்தப் பொக்கிஷங்கள் பிராப்தி ஆகியிருக்கின்றன என்ற இந்த எண்ணம் சத்யுகத்தில் வெளிப்படாது. இப்பொழுது திரிகாலதரிசியாக இருக்கிறீர்கள், தந்தையின் எதிரில் இருக்கிறீர்கள், பிறகோ தந்தை வானபிரஸ்தத்தில் சென்று விடுவார்.

இப்பொழுது என்ன அடைய வேண்டுமோ, அதை இப்பொழுதே அடைய வேண்டும். அடைந்து விடுவோம் என்று அப்படி இருக்க வேண்டாம். மாயா பார்க்கவே முடியாத அளவிற்கு அந்த அளவு முழு நாளும் குஷியில் தன்னையே மறந்திருங்கள். மாயா தூரத்திலிருந்தே ஓடி விடும். எப்படி இன்றைய நாட்களின் மின்சாரம் அந்த மாதிரி சக்திசாலியாக இருக்கிறது, அதன் தொடர்பில் வரும் மனிதன் தூரமாக வீசப்பட்டு விடுகிறார். ஷாக் அடித்து விடுகிறது. அந்த மாதிரி ஈஸ்வரிய சக்தி மாயாவை தூரமாக வீசி விட வேண்டும். அந்த மாதிரி கரென்ட் இருக்க வேண்டும். ஆனால் யாரில் கரென்ட் இருக்கும்? யாருடைய கனெக்ஷன் (தொடர்பு) சரியாக இருக்குமோ அவரிடம் தான். கனெக்ஷன் சரியில்லை என்றால் கரென்ட் வராது. கனெக்ஷன் என்றால் எந்த நேரம் நினைவில் அமருகிறீர்களோ அந்த நேரம் கனெக்ஷன் சரியாக இருப்பது என்பது மட்டுமல்ல, ஆனால் காரியங்கள் செய்து கொண்டே ஒவ்வொரு விநாடியும் கனெக்ஷன் இணைந்திருக்க வேண்டும். கரென்ட் வரும் அளவிற்கு துண்டிக்கப்படாத கனெக்ஷனாக இருக்க வேண்டும். பாண்டவர்களின் பட்டமே வெற்றி அடைபவர்கள், என்பதாகும். ஒவ்வொரு கல்பத்திலும் வெற்றி அடைபவர்கள், இது உறுதியானது. தன்னுடைய நினைவுச் சின்னத்தைப் பார்த்து குஷி ஏற்படுகிறது இல்லையா?

தினசரி அமிர்தவேளையில் தந்தை வரதானம் கொடுக்கிறார். ஒருவேளை தினசரி வரதானத்தை பெற்றுக் கொண்டிருந்தீர்கள் என்றால், ஒருபொழுதும் பலவீனமானவர் ஆக முடியாது. வரதானத்தைப் பெறுவதற்கு பாத்திரமானவராக மட்டும் ஆக வேண்டும். என்னென்ன வேண்டுமோ அவை அனைத்தும் அமிர்தவேளையில் கிடைக்க முடியும். இது விசேஷமாக பிராமணர்களுக்காக நிச்சயிக்கப்பட்ட நேரமாகும். எப்படி உலகிற்கு அவர் எவ்வளவு தான் பெரிய மனிதனாக இருந்தாலும் தன்னுடைய குடும்பத்திற்காக விசேஷமாக நேரம் வைத்திருப்பார். அப்படி அமிர்தவேளை விசேஷமாக குழந்தைகளுக்காக இருக்கிறது.

11.08.2013

அதற்குப் பிறகு உலகில் உள்ள ஆத்மாக்களுக்காக இருக்கிறது. முதல் வாய்ப்பு குழந்தைகளினுடையது. அப்படியானால் அனைவரும் மிக நல்ல முறையில் வாய்ப்பை எடுத்துக் கொள்கிறீர்களா? இதில் அலட்சியமானவர்கள் ஆகாதீர்கள்.

மாயாவை வென்ற குழந்தைகளைப் பார்த்து பாப்தாதாவிற்கும் குஷி ஏற்படுகிறது. யார் அடிக்கடி ஏறுகிறார் மற்றும் இறங்கிக் கொண்டே இருக்கிறார் என்றால் தந்தையும் பார்த்து இரக்க மனமுடையவராக இருக்கும் காரணத்தினால் விசேஷமாக அந்த ஆத்மாக்களை இவர்கள் எப்பொழுது மாயாவை வென்றவர்கள் ஆவார்கள் என்று இரக்கம் நிறைந்த பார்வையோடு பார்க்கிறார். நல்லது

**வரதானம் - ஒவ்வொருவருக்கும் அன்பு மற்றும் சக்தியின் பாலனை கொடுக்கக்கூடிய அன்பின் களஞ்சியத்தால் நிரம்பியவர் ஆகுக!.**

எந்தக் குழந்தைகள் அனைவருக்கும் எவ்வளவு தந்தையின் அன்பை கொடுக்கிறார்களோ அந்த அளவு அன்பின் களஞ்சியம் நிரம்பியிருப்பதாக இருக்கும். எப்படி ஒவ்வொரு நேரமும் அன்பின் மழை பொழிந்து கொண்டிருக்கிறது என்று அந்த மாதிரி இருக்கும். ஒரு அடியில் அன்பைக் கொடுங்கள் மற்றும் அடிக்கடி அன்பைப் பெறுங்கள். இந்த நேரம் அனைவருக்கும் அன்பு மற்றும் சக்தி தேவையாக இருக்கிறது என்றால், யாருக்காவது தந்தை மூலமாக அன்பைக் கொடுங்கள். யாருக்காவது சக்தியைக் கொடுங்கள். . . அதன் மூலம் அவர்களுடைய ஊக்கம் உற்சாகம் எப்பொழுதுமே நிரம்பியிருக்கட்டும். இது தான் விசேஷ ஆத்மாக்களின் விசேஷ சேவை ஆகும்.

**சுலோகன் - யார் மாயாவி சாதூர்யத்திலிருந்து விலகியிருக்கிறார்களோ அவர்கள் தான் தந்தைக்கு மிகப் பிரியமானவர்கள்.**